

Трактормуд яслгъна нӧдлмш сӕнӕр негдджӕнӕ

Черноземельск района Прудовск МЖС-н тоомсрта трактористнр ӕр Мӧргӕльчин Семен, Унӕгъна Анатолий, Мууджин Сарнӕг ӧмнӕн тӕвсн тӧрӕн, кӧдлмшинӕ зурагъан ончта сӕнӕр куцӕдж йовцхана.

МЖС-н эклц партийн организац (сеглӕтрнӕ ӕр Душеканов), профсоюзин организац (ахлачнӕ ӕр Марченко) механизатормуд дунд цӕӕлгъврин кӧдлмш сӕнӕр делгрӕлдж йовсн учрар трактормуд яслгъна кӧдлмшиг ӕзмджтӕгъӕр кедж куцӕв. Дӧрвдгч кварталд 27 трактор ясгдх бӕӕсмн, болв МЖС-н специалистнр болн кӧдлмшчнр шунмгъагъар кӧдлсн учрар 40 трактор болн селӕнӕ эдл-ахун кесг олн машид ясгдал гаргъчкв. Ода болхла МЖС-т бӕӕх цуг трактормудас 62 трактор ясгдал белн болчкв.

Трактормуд болн селӕнӕ эдл-

ахун машид яслгънд бригадир ӕр Бессарабов В. С., эн бригадин трактористнр ӕрмуд Мӧргӕльчин Семен, Ванюша Иван, Щербаков Виктор болн нань чигн трактористнр шунмгъагъар кӧдлдж, ӧдрӕ кех кӧдлмшин кемджӕг давулдж куцӕдж йовцхана. Эн трактористнр машидӕн сӕнӕр медсн деерӕн алык нег ясврин дутудундинӕ онгъан ӧгч ясдж, техникеск зааврла харгъулдж, тракторан цеврӕр, бурн-буртнӕр хӕлӕдж йовсна учрар кесн кӧдлмшнӕ ӕзмджтӕ болв.

Прудовск МЖС-н механизатормуд СССР-н Деед Советд сунӕгъльнд сӕн белдвр кедж, ясгдх цуг трактормудан цаглань ясдж, Хар газрт ӕвлджӕх малмудт хот-хол зӧбдж теткхмн гидж даалгъвр авцхав.

ЦОРГЪИН Л.